

“ మధురమైన పిల్లలారా - తండ్రి ప్రతి రోజూ నేర్విస్తున్న చదువును ఎప్పుడూ మిసి
చేయరాదు. ఈ చదువు ద్వారానే లోపలి సంశయాలు దూరమవుతాయి ”

ప్రశ్న:- తండ్రి మనసును(హృదయాన్ని) గెలుచుకునే యుక్తి ఏది ?

జవాబు:- తండ్రి మనసును గెలుచుకునేందుకు ఎంతవరకు సంగమయుగము ఉంటుందో అంతవరకు తండ్రి వద్ద ఏదీ దాచకండి. మీ క్యారెక్టర్(స్వభావము/Character) పై పూర్తి గమనముంచండి. ఒకవేళ ఏదైనా పాపకర్త జరిగినట్లయితే అవినాశి సర్వస్వం చెప్పి తేలికైపోండి. తండ్రి ఏ శిక్షణనిస్తున్నారో, అదే వారు చూపించే దయ, కృప లేక ఆశీర్వాదము. తండ్రి నుండి దయ, కృపను వేడుకునేందుకు బదులు స్వయం పై కృప చూపించండి. ఇలా పురుషార్థము చేసి తండ్రి హృదయాన్ని గెలవండి.

ఓంశాంతి. కొత్త ప్రపంచములో సుఖము, పాత ప్రపంచములో దుఃఖము ఉంటుందని ఇప్పుడు ఆత్మిక పిల్లలకు తెలుసు. దుఃఖమున్నప్పుడు అందరూ దుఃఖితులుగా అవుతారు, సుఖము ఉన్నప్పుడు అందరూ సుఖంగా ఉంటారు. సుఖ ప్రపంచములో దుఃఖానికి నామ-రూపాలుండవు. దుఃఖ ప్రపంచములో సుఖానికి నామ-రూపాలుండవు. ఎక్కడ పాపము ఉంటుందో అక్కడ పుణ్యానికి నామ-రూపాలుండవు. ఎక్కడ పుణ్యము ఉంటుందో అక్కడ పాపానికి నామ-రూపాలుండవు. ఆ స్థానాలు ఏవి? మొదటిది - సత్యయుగము, రెండవది - కలియుగము. ఇది పిల్లల బుద్ధిలో తప్పకుండా ఉంటుంది. ఇప్పుడు దుఃఖ సమయము పూర్తి అవుతుంది. సత్యయుగము కొరకు ఏర్పాట్లు జరుగుతున్నాయి. ఇప్పుడు మనము పతిత ఛీ-ఛీ ప్రపంచము నుండి ఆ వైపు సత్యయుగము అనగా రామరాజ్యానికి వెళ్తున్నాము. నూతన ప్రపంచములో సుఖము, పాత ప్రపంచములో దుఃఖము ఉంటుంది. సుఖాన్ని ఇచ్చేవారు దుఃఖాన్ని ఇవ్వరు. బాబా సుఖమునిస్తారు. దుఃఖము మాయా రావణుడు ఇస్తాడు. ఈ శత్రువు బొమ్మను ప్రతి సంవత్సరము తగులబెట్టారు. దుఃఖాన్ని ఇచ్చేవారిని సదా తగులబెట్టారు. అతని రాజ్యము పూర్తి అయినప్పుడు సదా కాలానికి అతని రాజ్యము సమాప్తమవుతుంది. 5 వికారాలే అందరికీ ఆదిమధ్యాంతము దుఃఖాన్ని ఇస్తూ వచ్చాయి. మీరు ఇక్కడ కూర్చుని ఉన్నా మేము బాబా వద్దకు వెళ్ళాలని మీ బుద్ధిలో ఉండాలి. రావణుని మీరు తండ్రి అని అనరు. రావణుని పరమపిత పరమాత్మ అని ఎవరైనా అనడాన్ని ఎప్పుడైనా విన్నారా? ఎప్పుడూ లేదు. లంకలో రావణుడు ఉండేవాడని కొందరు అనుకుంటారు. ఈ పూర్తి ప్రపంచాన్నే లంక అని తండ్రి చెప్తున్నారు. వాస్కీడిగామ స్త్రీమరు ద్వారా, బోటు ద్వారా పర్వటించి వచ్చారని చెబుతారు. ఆయన పర్వటించిన సమయములో విమానాలు మొదలైనవి ఏవీ లేవు. రైళ్ళు కూడా ఆవిరి(Steam/స్టీమ్) ద్వారా నడిచేవి. విద్యుత్తు వేరే విషయము. ప్రపంచము ఒక్కటే. అదే కొత్తదిగా, అదే పాతదిగా అవుతుందని తండ్రి చెప్తున్నారు. స్థాపన, పాలన, వినాశము అని అనరాదు. మొదట స్థాపన, తర్వాత వినాశము, తర్వాత పాలన. ఇది సరియైనది. తర్వాత రావణుని పాలన ప్రారంభమవుతుంది. అది అసత్యపరులుగా, వికారి పతితులుగా చేసే పాలన. దీని ద్వారా అందరూ దుఃఖితులుగా అవుతారు. తండ్రి ఎప్పుడూ ఎవ్వరికీ దుఃఖాన్ని ఇవ్వరు. ఇక్కడ తమోప్రధానంగా అయిన కారణంగా తండ్రినే సర్వవ్యాపి అని అంటారు. ఎలా అయ్యారో చూడండి! ఇది నడుస్తూ, తిరుగుతూ మీ బుద్ధిలో ఉండాలి. చాలా సహజమైనది.

ఇది కేవలం అల్ట్(పరమాత్మ) మాట. లేచి అల్లాను స్మృతి చేయండిని ముసల్తానులు కూడా చెప్తారు. స్వయం వారు కూడా ఉదయమే లేస్తారు. అల్లా లేక ఖుదాను స్మృతి చేయండిని వారు కూడా చెప్తారు. తండ్రిని స్మృతి చేయండి అని మీరు చెప్తారు. బాబా అను శబ్దము చాలా మధురమైనది. అల్లా అని చెప్పడం వల్ల ఆస్తి గుర్తుకు రాదు. తండ్రి అని అనడం వల్ల ఆస్తి స్మృతిలోకి వస్తుంది. ముసల్తానులు తండ్రి అని అనరు. వారు అల్లా-మియా అని అంటారు. మియా-బీబి(భార్య-భర్తలు) ఈ శబ్దాలన్నీ భారతదేశములో ఉన్నాయి. పరమపిత పరమాత్మ అని అన్నప్పుడు శివలింగము గుర్తు వస్తుంది. యూరోప్ వాసులు గాడ్ ఫాదర్ అని అంటారు. భారతదేశములో రాళ్ళు-రప్పలను కూడా భగవంతుడిని అనుకుంటారు. శివలింగము కూడా రాతిదే ఉంటుంది. ఈ రాయిలో భగవంతుడున్నాడని అనుకుంటారు. భగవంతుని స్మృతి చేసినప్పుడు రాయియే ఎదురుగా వస్తుంది. రాయినే భగవంతుడిని అనుకొని పూజిస్తారు. రాయి ఎక్కడ నుండి వస్తుంది? కొండల పై నుండి ప్రవహించే నీటి ప్రవాహం పడ్తూ పడ్తూ గుండ్రంగా, నున్నగా తయారవుతుంది. తర్వాత సహజమైన గుర్తుగా కూడా తయారవుతుంది. దేవీ దేవతల విగ్రహాలు అలా కావు. రాతిని చెక్కి చెక్కి చెవులు, ముఖము, ముక్కు, కళ్ళు మొదలైనవి ఎంతో సుందరంగా తయారు చేస్తారు. చాలా ఖర్చు చేస్తారు. శివబాబా మూర్తికి ఖర్చులు మొదలైనవి ఏవీ ఉండవు. మేమే చైతన్యములో దేవీ దేవతలుగా అవుతున్నామని మీరు అర్థం చేసుకున్నారు. చైతన్యములో ఉన్నప్పుడు పూజలు మొదలైనవి జరగవు. ఎప్పుడు రాతిబుద్ధి గలవారిగా అవుతారో అప్పుడు రాతిని పూజిస్తారు. చైతన్యంగా ఉన్నప్పుడు పూజ్యులుగా ఉంటారు తర్వాత పూజారులుగా అవుతారు. అక్కడ పూజారులూ ఉండరు, రాతిమూర్తులు కూడా ఉండవు. అవసరమే ఉండదు. ఎవరైతే చైతన్యంగా ఉండేవారో వారి స్మృతిచిహ్నము కొరకు రాతి విగ్రహాలను ఉంచుతారు. ఈ దేవతల జీవన కథ ఏమిటో ఇప్పుడు మీకు తెలిసింది. మళ్ళీ అదే పునరావృతమవుతుంది. ఈ చక్రపు లభించేందుకు ముందు మీరు రాతిబుద్ధి గలవారిగా ఉండేవారు. ఇప్పుడు తండ్రి ద్వారా లభిస్తున్న జ్ఞానము ఒక్కటే, కానీ స్వీకరించేవారు నంబరువారుగా ఉన్నారు.

మీ రుద్రమాల కూడా ఈ ధారణ అనుసారంగానే తయారవుతుంది. ఒకటి రుద్రమాల, రెండవది రుండీ మాల. ఒకటి నోదరులది, మరొకటి నోదరీ - నోదరులది. ఆత్మలైన మేము చాలా సూక్ష్మమైన జిందువులమని ఇప్పుడు మీ బుద్ధిలో ఉంది. భృకుటి మధ్యలో మెరుస్తున్న నక్షత్రమని (భృకుటి కే బీచ్ మే చమక్తా హై అజబ్ సితారా.....) మహిమ కూడా ఉంది. ఆత్మలమైన మనము చైతన్యమైన వారమని, చిన్న నక్షత్రములా ఉంటామని ఇప్పుడు మీకు తెలుసు. మళ్ళీ తల్లి గర్భములోకి వచ్చినప్పుడు మొదట చాలా చిన్న పిండముగా ఉంటుంది. తర్వాత ఎంత పెద్దదిగా అవుతుంది! అదే ఆత్మ ఈ శరీరము ద్వారా అవినాశి పాత్రను అభినయిస్తుంది. ఈ శరీరాన్నే అందరూ స్మృతి చేయడం ప్రారంభిస్తారు. ఈ శరీరమే మంచిగా, చెడుగా ఉండడం వలన అందరినీ ఆకర్షిస్తుంది. ఆత్మాభిమానులుగా అవ్వండి, స్వయాన్ని ఆత్మగా భావించండి అని సత్సయుగములో ఎవ్వరూ చెప్పరు. ఈ జ్ఞానము ఇప్పుడు మాత్రమే లభిస్తుంది ఎందుకంటే ఆత్మ ఇప్పుడు పతితంగా అయింది. పతితమైన కారణంగా, ఏ పని చేసినా అదంతా ఉల్టా(విరుద్ధము)గానే అవుతుంది. బాబా సుల్తా(సరియైన) కర్మ చేయిస్తారు. రావణుడు ఉల్టా కర్మ చేయిస్తాడు. బాబాను సర్వవ్యాపి అని అనడం అన్నింటికన్నా ఉల్టా

కర్త. ఆత్మ ఏ పాత్రను అభినయిస్తుందో, అది అవినాశి, కల్పబడదు, దానికి పూజ జరుగుతుంది. శరీరము కల్పబడుతుంది. ఆత్మ శరీరాన్ని వదిలేసినప్పుడు శరీరాన్ని కాలుస్తారు. ఆత్మ వేరొక శరీరములో ప్రవేశిస్తుంది. ఆత్మ లేకుండా శరీరాన్ని 2-4 రోజులు కూడా ఉంచుకోలేము. కొందరు శరీరానికి జెషధాలు పూసి ఉంచుతారు కూడా. కాని లాభమేమి? ఒక క్రైస్తవ సెయింట్(సాధువు)/Saint జేవియర్ ఉండేవాడు, అతని శరీరాన్ని ఇప్పుడు కూడా అలానే ఉంచారు. అతనికి కూడా మందిరము కట్టించారు. ఎవ్వరికీ చూపించరు, కేవలం వారి పాదాలు మాత్రమే చూపిస్తారు. ఎవరు ఆ కాళ్ళను తాకుతారో వారికి అనారోగ్యము రాద అంటారు. ఆ పాదాలను ముట్టడము వలన అనారోగ్యము తగ్గినట్లయితే, వారి కృప అని భావిస్తారు. నిశ్చయబుద్ధి ఉండడం వలన కొద్దిగా లాభముంటుంది. పెట్టిన భావనకు ఫలము(భావనా కా భాడా) లభిస్తుంది. నిశ్చయముంటే కొద్దిగానైనా లాభము లభిస్తుంది. నిజంగా ఒకవేళ అలా జరిగినట్లయితే చాలా మంది అక్కడకు వెళ్ళేవారు, పెద్ద మేళానే జరిగేది. బాబా కూడా ఇక్కడకు వచ్చారు, అయినా చాలా ఎక్కువ మంది లేరు. అందరూ వచ్చేందుకు స్థలము కూడా లేదు. అందరూ వచ్చే సమయము ఎప్పుడు వస్తుందో, అప్పుడు వినాశనము జరుగుతుంది. ఇది కూడా తయారైన డ్రామా. దీనికి ఆది-అంత్యములు లేవు. ఎప్పుడైతే వృక్షము శిథిలావస్థకు చేరుకుంటుందో అంటే తమోప్రధానమైపోతుందో అప్పుడు వృక్షము పరివర్తన అవుతుంది. ఇది ఎంత పెద్ద అనంతమైన వృక్షము. ఎవరు మొదటి నంబరులో వెళ్ళాలో వారే మొదట వస్తారు. నంబరువారుగా వస్తారు కదా. సూర్య వంశీయులందరూ ఒక్కటిగా రారు. చంద్ర వంశీయులు కూడా ఒకేసారి రారు. నంబరువారు మాల అనుసారంగానే వస్తారు. పాత్రధారులందరూ ఒకేసారి ఎలా వస్తారు? అలా వస్తే ఆటనే చెడిపోతుంది. ఇది చాలా ఖచ్చితంగా తయారైన డ్రామా, ఇందులో ఎలాంటి మార్పు ఉండదు.

మధురాతి మధురమైన పిల్లలూ! ఇక్కడ కూర్చున్నప్పుడు బుద్ధిలో ఇదే స్పృతి ఉండాలి. ఇతర సత్సంగాలలో అయితే వేరే ఇతర మాటలు బుద్ధిలోకి వస్తాయి. ఈ ఒక్క చదువు ద్వారానే మీ సంపాదన జరుగుతుంది. ఆ శాస్త్రాలు మొదలైనవాటిని చదవడం వలన సంపాదన జరగదు. కొన్ని మంచి గుణాలు అలవడ్తాయి. గ్రంథమును చదివేందుకు కూర్చునే వారంతా నిర్వికారులని కాదు. తండ్రి చెప్తున్నారు - ఈ ప్రపంచములో అందరూ భ్రష్టాచారముతోనే జన్మిస్తారు. అక్కడ జన్మ ఎలా జరుగుతుందని మిమ్ములను చాలామంది ప్రశ్నిస్తారు. అక్కడ పంచ వికారాలే ఉండవు, యోగబలముతో పిల్లలు జన్మిస్తారని చెప్పండి. కొడుకు రానున్నాడని ముందే సాక్షాత్కారమవుతుంది. అక్కడ వికారాల మాటే ఉండదు. ఇక్కడైతే చిన్న పిల్లలను కూడా మాయ క్రింద పడేస్తుంది. కొంతమంది పిల్లలు తండ్రికి వినిపిస్తారు కూడా. వినిపించకపోతే 100 రెట్లు శిక్ష లభిస్తుంది. తండ్రి పిల్లలందరికీ చెప్తున్నారు - ఏదైనా పాపకర్త జరిగితే తక్షణమే తండ్రికి తెలియజేయాలి. తండ్రి అవినాశి వైద్యులు. వారికి వినిపించడం ద్వారా తేలికైపోతారు. ఎంతవరకు సంగమ యుగము ఉంటుందో అంతవరకు తండ్రి వద్ద ఏదీ దాచరాదు. ఏదైనా దాచితే తండ్రి హృదయాన్ని గెలవలేరు. ఆధారమంతా పురుషార్థము పైననే ఉంది. స్కూలుకే రాలేదంటే స్వభావాలు పరివర్తన ఎలా అవుతాయి? ఈ సమయములో అందరి స్వభావాలు చెడిపోయి ఉన్నాయి. వికారమే మొదటి నెంబరు చెడు స్వభావము. అందుకే తండ్రి చెప్తున్నారు - పిల్లలారా, కామ వికారము మీ మహాశత్రువు. ఇంతకుముందు కూడా ఈ గీతా జ్ఞానాన్ని విన్నాము కానీ ఈ విషయాలన్నీ అర్థమయ్యేవి కావు. ఇప్పుడు తండ్రి నేరుగా గీతను వినిపిస్తున్నారు.

ఇప్పుడు తండ్రి పిల్లలైన మీకు దివ్యబుద్ధిని ఇచ్చారు. ఇప్పుడు భక్తిని గురించి వింటే భక్తికాలములో ఏమేమో చేశాము కదా అని నవ్వు వస్తుంది! ఇప్పుడు తండ్రి ఇచ్చే శిక్షణలో దయ, కృప లేక ఆశీర్వాదాల మాటే లేదు. స్వయం పైనే దయ, కృప లేక ఆశీర్వాదించుకోవాలి. తండ్రి ప్రతి పుత్రుని ద్వారా పురుషార్థము చేయిస్తారు. కొందరు బాగా పురుషార్థము చేసి తండ్రి హృదయాన్ని గెల్చుకుంటారు, కొందరు పురుషార్థము చేస్తూ చేస్తూ చనిపోతారు కూడా. బాబా పిల్లలందరినీ ఒకేలా చదివిస్తారు, కాని ఎప్పుడప్పుడు బాబా ద్వారా ఎటువంటి గుప్తమైన పాయింట్లు వెలువడుతాయంటే వెనుకటి సంశయాలన్నీ తొలగిపోతాయి, పురుషార్థములో స్థిరమైపోతారు. అందుకే ఈ చదువును ఎప్పుడూ మిస్ చేయరాదు. బాబా స్వతీయే ముఖ్యమైనది. దైవగుణాలు కూడా ధారణ చేయాలి. ఎవరైనా ఏమైనా చెడు వినిపిస్తే వినీ విననట్లు ఉండిపోవాలి. చెడు వినకండి (హియర్ నో ఈవిల్/Hear No Evil.....), శ్రేష్ట పదవిని పొందాలంటే మాన-అవమానాలు, సుఖ-దుఃఖాలు, ఓటమి-గెలుపులు అన్నిటినీ సహించాలి. తండ్రి చాలా యుక్తులు తెలియచేస్తారు. కానీ పిల్లలు తండ్రి మాటలను కూడా వినీ విననట్లుంటే ఏ పదవి పొందుతారు? ఎంతవరకు అశరీరులుగా అవ్వరో అంతవరకు ఏదో ఒక చిన్న-పెద్ద దెబ్బలు తగులుతూనే ఉంటాయి. తండ్రి చెప్పింది వినలేదంటే తండ్రిని అగౌరవపరచినట్లే అయినా తండ్రి చెప్తున్నారు - సదా జీవించి ఉండండి, తండ్రిని స్మృతి చేసి శ్రేష్ట పదవిని పొందండి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ఋషి సారము :-
ఆత్మిక పిల్లలకు ఆత్మిక తండ్రి సమస్తే.

1. ఎవరైనా ఉల్టా-సుల్టా(విరుద్ధం)గా మాట్లాడితే వినీ విననట్లుండిపోవాలి. చెడు వినకు..... (Hear No Evil). సుఖ-దుఃఖాలు, మాన-అవమానాలు అన్నీ సహించాలి.
2. తండ్రి ఏదైతే వినిపిస్తారో, దానిని వినీ విననట్లుండి తండ్రిని అగౌరవపర్చరాదు. మాయ దెబ్బల నుండి రక్షింపబడేందుకు అశరీరులుగా ఉండే అభ్యాసము తప్పకుండా చేయాలి.

వరదానము :- “హద్దులోని రాయల్ కోరికల నుండి ముక్తులుగా అయి భిన్నంగా ఉండే నిస్వార్థ సేవాధారి భవ ”

బ్రహ్మబాబా కర్త బంధనాల నుండి ముక్తులుగా అయి భిన్నంగా ఉండి ఋజువునిచ్చారు. సేవ, స్నేహ బంధనాలు తప్ప ఏ ఇతర బంధనాలు లేవు. సేవలో ఏనైతే రాయల్ కోరికలు ఉంటాయో అవి కూడా లెక్కాచారాల బంధనంలో బంధిస్తాయి. సత్కమైన సేవాధారులు ఈ లెక్కాచారము నుండి కూడా ముక్తులుగా ఉంటారు. ఎలాగైతే దేహ బంధనము, దేహ సంబంధాల బంధనాలున్నాయో అలా సేవలో స్వార్థము కూడా ఒక బంధనమే. ఈ బంధనం నుండి లేక రాయల్ లెక్కాచారము నుండి కూడా ముక్తులుగా అయి నిస్వార్థ సేవాధారులుగా అవ్వండి.

స్లోగన్ :- “ప్రతిజ్ఞలను ఫైలులో ఉంచకండి, ఫైన్ ల చేసి చూపించండి ”